2மர்‌ ஈகாருத்து 2யர்த்தும்‌ 
உன்னது தன்‌! 


பதிப்பாசிரியர்‌ 


சுவி. டா. எஸ்‌.காயர்பன்‌ 


“என்‌ (இமேசுவீன்‌? ஜனங்கள்‌ ஒருபோதும்‌ 
பிவடகர்படீடுச்‌ பேோவத்ல்லை - யோவேல்‌ 2:26 


நன்கொடை: ரூ.2.50 

ஒரு சீத்தியர்‌ ஜீவன்‌ தந்த 
இயேசுவுக்கு சீஷர்‌ வனார்‌ 


சீக்கியராகப்‌ பிறந்தவர்‌, இந்தியாவில்‌ வெளிநாட்டவர்‌ 
எப்படி நுழையலாம்‌ என்றும்‌, வெளிநாட்டு மதமான 
கிறிஸ்தவத்தை எப்படி இந்தியர்கள்‌ மத்தியில்‌ பரப்பலாம்‌ 
எனவும்‌ கோபங்‌ கொண்டு கிறிஸ்தவத்தை எதிர்த்தவர்‌. 
பரிசுத்த வேதாகமத்தை விலைக்கு வாங்கி தீ வைத்து 
எரித்தவர்‌. இயேசுவையும்‌, அவருடைய சத்தியத்தையும்‌ 
அவருடைய பக்தர்களையும்‌ இப்படி முழுப்‌ பகையாய்ப்‌ 
பகைத்தவர்‌ தான்‌ 15 வயது நிரம்பிய சாது சுந்தர்சிங்‌. 
சமாதான பிரபுவாகிய இயேசு கிறிஸ்துவை எதிர்த்த இவர்‌ 
உள்ளத்திற்கு சமாதானம்‌ கிடைக்கவில்லை. 


தனது சீக்கிய வேதத்தையும்‌, இந்து புராணங்களையும்‌ 
திரும்பத்‌ திரும்ப படித்தும்‌ இவர்‌ மனதுக்கு நிம்மதி 
கிடைக்கவில்லை. “மனிதனைப்‌ படைத்து, அவன்‌ 
இருதயத்தை ஆளுகை செய்யும்‌ இறைவன்‌ யார்‌? அந்த 
இறைவன்‌ எப்படி இருப்பார்‌? ராமரா? கிருஷ்ணனா? 

கிறிஸ்துவா? இவர்களில்‌ எனது தெய்வம்‌ யார்‌? அய்யோ 
எல்லாம்‌ குழப்பமாயிருக்கிறதே”” என்று தன்‌ இளம்‌ வாலிபப்‌ 
பிராயத்திலேயே தன்‌ இருதயத்தை போட்டுக்‌ கலக்கினார்‌, 
சுந்தர்சிங்‌. இதற்கு ஒரு நாள்‌ பதில்‌ கிடைத்தது. இன்று 
அதிகாலைக்குள்‌ சூரியன்‌ உதிக்கும்‌ முன்‌ என்னை 
உண்டாக்கின தேவனை நான்‌ காண வேண்டும்‌. இல்லை 
என்றால்‌ என்‌ வீட்டுக்கு அருகில்‌ உள்ள தண்டவாளத்தில்‌ 
ரெயில்‌ முன்‌ பாய்ந்து தற்கொலை செய்து விடுவேன்‌ என்று 
திட்டமான முடிவெடுத்தார்‌ சுந்தர்சிங்‌. 

இரவு வீட்டில்‌ எல்லோரும்‌ தூங்கி விட்டனர்‌. சுந்தர்சிங்‌ 
மட்டும்‌ தனி அறையில்‌ உட்கார்ந்து, இரவு முழுவதும்‌ 
பிரார்த்தனை செய்து கொண்டிருந்தார்‌. விடிவதற்கு சில 
நிமிடங்கள்‌ இருக்கும்‌. அதுவரை இல்லாத அதிசயம்‌, அந்த 
அறையில்‌ நடக்கத்‌ தொடங்கியது. திடீரென்று பிரகாசமான 
மேகங்கள்‌ சுந்தரை சுற்றிலும்‌ திரண்டு நிற்பது போல்‌ 
தோன்றியது. இந்த மேகங்களின்‌ மத்தியில்‌ இவ்வுலகின்‌ 
ஒளியாகிய இயேசு கிறிஸ்து மிக பிரகாசம்‌ மிக்கவராக 
சுந்தர்சிங்‌ முன்‌ தோன்றினார்‌. சுந்தரை அன்புடன்‌ நோக்கி, 
பரிவுடன்‌ பேசினார்‌. சிலுவை மரணத்தின்‌ போது தன்‌ 
கைகளிலும்‌, கால்களிலும்‌ உண்டான காயங்களை இயேசு 
சுந்தர்சிங்கிற்கு காண்பித்து உனக்காக நான்‌ இந்த 

பாடுகளை அனுபவித்தேன்‌ என்று சொன்னபோது சுந்தர்சிங்‌ 
உள்ளம்‌ குளிர்ந்தது. கண்ணீர்‌ வடிந்தது. 


அமைதி இல்லாமல்‌ அதுவரை தவித்த உள்ளம்‌ அமைதி 
கொண்டது. நிம்மதி எங்கே? என்று அதுவரை தேடி 
அலைந்த அவர்‌ மனம்‌ நிம்மதி பெற்றது. “என்னை படைத்த 
என்‌ தெய்வத்தை முகமுகமாய்‌ கண்டேன்‌. இயேசுவே என்‌ 
தெய்வம்‌. இயேசுவே என்னை இந்த பாவ உலகத்தில்‌ 
இருந்து மீட்க வந்த பரிசுத்த தேவன்‌” என்று அன்றுமுதல்‌ 
இயேசுவை பற்றி எல்லோருக்கும்‌ சொல்லத்‌ தொடங்கினார்‌. 
தன்‌ வாழ்வையும்‌, தன்‌ உயிரையும்‌ இயேசுவுக்காக 
அர்ப்பணித்தார்‌. இயேசுவை ஏற்காதே என்று எதிர்த்த 
தகப்பனையும்‌ சொந்தத்தையும்‌ விட்டு விலகினர்‌. பரம 
தகப்பனாகிய இயேசு எனக்கு போதும்‌ என்று காடுகளிலும்‌ 
மேடுகளிலும்‌ மலைகளிலும்‌ குன்றுகளிலும்‌ வெறுங்காலுடன்‌ 
நடந்து இயேசுவின்‌ சத்தியங்களை மிக சந்தோஷத்துடன்‌ 
பிரசங்கித்து வந்தார்‌. 


இவ்வாறு இயேசுவுக்காக ஊழியம்‌ செய்து வந்த சாது 
சுந்தர்சிங்‌ ஒரு சமயம்‌ ரெயிலில்‌ சென்று கொண்டிருந்தார்‌. 
அவர்‌ மனதில்‌ பிளாட்பாரத்தில்‌ கிடந்த ஒரு துண்டு 
காகிதத்தை குறித்த பாரம்‌ இருந்தது. இயேசுவின்‌ 
வார்த்தைகள்‌ அச்சிடப்பட்ட காகிதம்‌, கண்டவர்களும்‌ 

காலால்‌ மிதிக்கும்படி பிளாட்பாரத்தில்‌ கிடக்கிறதே என்ற 
வேதனை தான்‌ அது. 


அந்த காகிதம்‌, இப்போது சாதுவின்‌ சட்டைப்‌ பைக்குள்‌ 
பத்திரமாக இருந்தது. சாதுவுக்கு எதிர்‌ வீட்டில்‌ ஒரு 
மந்திரவாதி இருந்தான்‌. அவன்‌ ஒருவர்‌ பைக்குள்‌ இருந்த 
பணத்தை, இன்னொருவர்‌ பைக்குள்‌ போகும்படி செய்தான்‌. 
ஒரு இடத்தில்‌ உட்கார்ந்திருந்தவரை தனது மந்திர 
சக்தியினால்‌ இன்னொரு இடத்தில்‌ உட்கார்ந்திருப்பவராக 
மாற்றி காட்டினான்‌. 


இவனுடைய மந்திர வித்தைகளை சாது கவனித்தாலும்‌ 
ஒன்றும்‌ தெரியாதவர்‌ போல அமைதியாக புதிய ஏற்பாட்டை 
திறந்தார்‌. அதில்‌ உள்ள வல்லமை நிறைந்த இயேசுவின்‌ 
வார்த்தைகளைப்‌ படித்துக்‌ கொண்டிருந்தார்‌. இப்போது 
மந்திரவாதியின்‌ பார்வை சாதுவின்‌ பக்கம்‌ திரும்பியது. 
என்‌ மந்திரத்தை உம்மிடம்‌ செய்து காட்டட்டுமா? என்று 
அவன்‌ கேட்டான்‌. சாதுவும்‌ சரி, செய்து பார்‌ என்றார்‌. 
அவன்‌ தனது மந்திர வித்தையை செய்யத்‌ தொடங்கினான்‌. 
ஒன்றும்‌ நடக்கவில்லை. உடனே சுவாமிஜி, உம்மிடத்தில்‌ 
ஒரு பெரிய வல்லமை இருக்கிறது. அது உம்‌ கையில்‌ உள்ள 
புத்தகத்தில்‌ இருக்கலாம்‌ என்று சொன்னான்‌. அப்படியா? 
என்று கூறிய சாது சுந்தர்சிங்‌ புதிய ஏற்பாட்டை மூடி 

சற்று தூரத்தில்‌ வைத்து விட்டார்‌. மீண்டும்‌ மந்திரவாதி 
தனது ஜால வித்தைகளை செய்தான்‌. அந்தோ பரிதாபம்‌. 
மந்திரம்‌ பலிக்கவில்லை. உடனே சுவாமிஜி, இன்னும்‌ அந்த 
வல்லமை உம்மிடம்‌ அப்படியேதான்‌ இருக்கிறது என்று 
சொன்னான்‌. சாது, சக்தி வாய்ந்த எதையோ தன்னிடம்‌ 
மறைத்து வைத்திருப்பதாக அவன்‌ சந்தேகப்பட்டான்‌. 


உம்முடைய சட்டை பையில்‌ நீர்‌ எதையோ வைத்திருக்கிறீர்‌. 
எனவேதான்‌ என்னுடைய மந்திரங்கள்‌ பலிக்க மாட்டேன்‌ 
என்கிறது என்று கூறி சாதுவின்‌ சட்டைப்‌ பையில்‌ உள்ளதை 
வெளியில்‌ எடுத்து வைக்க கேட்டுக்‌ கொண்டான்‌. 
உடனே சாது சுந்தர்சிங்‌ தான்‌ பிளாட்பாரத்தில்‌ எடுத்த 
வேத வசனங்கள்‌ அடங்கிய அந்த துண்டு காகிதத்தை 
தன்‌ பையில்‌ இருந்து எடுத்து, அருகில்‌ வைத்து விட்டார்‌. 
மந்திரவாதிக்கு மகிழ்ச்சி. தனது மந்திரத்துக்கு இனி 
தடையில்லை என்று எண்ணினான்‌. மீண்டும்‌ தனது மந்திர 
வித்தையை செய்யத்‌ தொடங்கினான்‌. பாவம்‌, இப்போதும்‌ 
அவன்‌ மந்திர சக்திக்கு ஒரு வல்லமையும்‌ இல்லாமல்‌ 
போய்விட்டது. சாதுவிடம்‌ அவன்‌ மந்திர சக்தி எதுவும்‌ 
பலிக்கவில்லை. என்ன செய்வேன்‌, உம்மிடம்‌ ஏதோ சக்தி 
இருக்கிறது. அதனால்தான்‌ என்‌ மந்திரம்‌ பலிக்கவில்லை 
என்றான்‌. 


அதற்கு சாது சுந்தர்சிங்‌, “என்‌ உள்ளத்தில்‌ 
தேவனுடைய ஜீவனுள்ள வசனங்கள்‌ இருக்கிறது. அது என்‌ 
இருதயத்தோடு இதயமாகக்‌ கலந்து இருக்கிறது. இயேசு 
கிறிஸ்துவை ஏற்றுக்‌ கொண்டு இதுவரை அனுபவித்திராத 
சந்தோஷம்‌, சமாதானம்‌, நிம்மதியை அடைந்தேன்‌. அதை 
என்‌ இதயத்தில்‌ இருந்து எப்படி என்னால்‌ எடுத்து 
வெளியே போடமுடியும்‌ என்றார்‌. இயேசு கிறிஸ்துவின்‌ 
வார்த்தைகளுக்கு இவ்வளவு வல்லமை இருக்கிறதா என்று 
அந்த மந்திரவாதி ஆச்சரியப்பட்டான்‌. 


மேலே வாசித்த சம்பவத்தின்‌ விளக்கம்‌ என்ன? 


அன்பார்ந்தவர்களே, வேதம்‌ தேவனுடைய வார்த்தை. 
அதை ஒரு நல்ல தகவலைத்‌ தருகிற புத்தகமாக நீங்கள்‌ 
எண்ணி விடக்‌ கூடாது. ஜீவனுள்ள தேவனுடைய ஜீவ 
வார்த்தை. எனவே அது தனித்தன்மை வாய்ந்தது. 
நீதிமொழிகள்‌ 6-20-22 வசனங்கள்‌ சொல்லுகிறபடி 
நாம்‌ நடக்கும்போது நமக்கு வழிகாட்டும்‌. தூங்கும்போது 
நம்மைக்‌ காப்பாற்றும்‌. நாம்‌ விழிக்கும்போது நம்மோடு கூட 
உரையாடும்‌. இப்படி பல்நோக்கு செயலாக்கங்கள்‌ கொண்ட 
இணையில்லா வல்லமை பொருந்தியது தேவனுடைய 
வார்த்தை. காலங்கள்‌ மாறலாம்‌. பண்பாடுகள்‌ வளரலாம்‌. 
மொழி வளர்ச்சியடைந்து புதிய பரிணாமம்‌ பெறலாம்‌. எது 

எந்த நிலைக்கு மாறி புது வடிவம்‌ கொண்டாலும்‌ தொன்மை 
வாய்ந்த இந்த வேதப்‌ புத்தகத்தின்‌ தனித்தன்மை 
மாறாதிருப்பதுடன்‌, எக்‌ காலத்திலும்‌ எல்லா மக்களுக்கும்‌ 
பொருந்துவதாயும்‌, ஏற்றத்தையும்‌, மாற்றத்தையும்‌ 
அவர்களுக்குள்‌ ஊற்றுவதாயும்‌ இருக்கிற ஜீவ ஊற்று 
வேதப்‌ புத்தகம்‌. இது ஏற்பட்ட காலத்திலிருந்து சந்தித்த 
சவால்கள்‌ எத்தனை எத்தனையோ. இந்த வேதம்‌ மேலே 
வாசித்த சம்பவத்தில்‌ கண்ட சாது சுந்தர்சிங்‌ செய்தது 
போல பொய்யென நிரூபிக்க முற்பட்டவர்கள்‌ முடிவில்‌ 
இதுவே மெய்யென்று பறைசாற்றி பக்தரானார்கள்‌. 
சிதைக்க நினைத்தவர்கள்‌ சிதறிப்‌ போனார்கள்‌. அழிக்க 
நினைத்தவர்கள்‌ அழிந்து போனார்கள்‌. அதே வேளையில்‌ 
ஆவலுடன்‌ வாசித்த பேதைகள்‌ ஞானிகளானார்கள்‌. 
பக்தியோடு வாசித்தவர்கள்‌ பரிசுத்தரானார்கள்‌. இப்படிக்‌ 
காலத்தைக்‌ கடந்த ஜீவ விருட்சம்‌ இந்த வேதப்‌ புத்தகம்‌. 

நம்முடைய வாழ்வில்‌ வளம்‌ சேர்க்கும்‌ மகிமையான 
வழிகாட்டி இந்த வேத வார்த்தை. “கர்த்தருடைய வேதத்தில்‌ 
பிரியமாயிருந்து இரவும்‌ பகலும்‌ தியானமாயிருக்கிற மனுஷன்‌ 
பாக்கியவான்‌. அவன்‌ செய்வதெல்லாம்‌ வாய்க்கும்‌” என்று 
சங்கீதம்‌ ஒன்றில்‌ சொல்லப்பட்டுள்ளது. எனவே வளமான 
வாழ்விற்கும்‌ வல்லமையான ஊழியத்திற்கும்‌ வரங்கள்‌ 


பெற்ற கிரியைக்கும்‌ இந்த வேத வசனத்தை அருளிய 
இயேசு கிறிஸ்துவை இறுகப்‌ பற்றிக்‌ கொள்ள வேண்டியது 
அவசியம்‌. கர்த்தர்‌ தாமே உங்களை ஆசீர்வதிப்பாராக. 
ஆமென்‌. 
நன்றி: தரிசனக்‌ குரல்‌, 24.11.15) 
(மற்ற வேதங்கள்‌ எல்லாமுமே தெய்வங்களைக்‌ குறித்து 
எழுதப்பட்டிருக்கிறது. தெய்வமே தன்னைக்‌ குறித்து 
எழுதின புத்தகம்தான்‌ திருமறை. நடந்தது, நடக்கிறது, 
நடக்கப்‌ போகிற அனைத்தையும்‌ மிகத்‌ துல்லியமாக 
கூறியுள்ள ஒரே புத்தகம்‌ இது. பைபிளில்‌ சொல்லப்பட்ட 
ஒவ்வொரு வார்த்தைகளும்‌ அப்படியே வார்த்தைக்கு 
வார்த்தை நிறைவேறியிருக்கிறது என்பதை நிரூபித்து நான்‌ 
வெளியிட்டுள்ள “அரிய வேதம்‌, அறிய வேண்டிய வேதம்‌”, 
“விவிலியமா? விஞ்ஞானமா?', “வேதமா விஞ்ஞானமா?”, 
“திருமறை தரிசனங்கள்‌”, “திருமறை துணுக்குகள்‌” போன்ற 
புத்தகங்களைப்‌ படித்துப்‌ பாருங்கள்‌. மெய்‌ சிலிர்த்துப்‌ 
போவீர்கள்‌. ஒரு புதிய சத்தியத்திற்குள்‌, அனுபவத்துக்கள்‌ 
கடந்து செல்வீர்கள்‌.) 

தடவுளுக்கு ஒரு சவால்‌! 
(உண்மை சம்பவம்‌) 


- பாஸ்டா ஆரோக்கியதாஸ்‌ - 


1. வாழ்க்கையில்‌ கடவுள்‌ இல்லையென்றால்‌ துன்மார்க்கமே ! 


மனம்‌ போன போக்கில்‌ கண்டதே காட்சி, கொண்டதே 
கோலம்‌ என்று வாழ்ந்து வந்தவன்‌ நான்‌. கடவுள்‌, மறுபிறப்பு, 
மோட்சம்‌, நரகம்‌ இவைகளை குறித்து கவலைப்படாமல்‌, 
மரணம்‌ வருவதற்கு முன்‌ எல்லா உலக இன்பங்களையும்‌ 
அனுபவித்து விட வேண்டும்‌ என்பதுதான்‌ என சித்தாந்தமாய்‌ 
இருந்தது. 

விமானப்படையில்‌ (ஐஏஎப்‌ பதினைந்து வருடம்‌ 
பணியாற்றியபோது உலக சிற்றின்பங்களில்‌ மூழ்கி சிகரெட்‌, 
குடி, சினிமா, வேசித்தனம்‌ இவைகளில்‌ வாழ்ந்த போதும்‌ 
மூன்று வருடத்திற்கு ஒருமுறை இடமாற்றம்‌ கட்டாயம்‌ 
என்பதால்‌ என்‌ பெயர்‌ எங்கும்‌ கெட்டுப்‌ போகவில்லை. 
எல்லோருக்கும்‌ நல்லவன்‌ போல்‌ காணப்பட்டேன்‌. 

1990ஆம்‌ வருடம்‌ விமானப்‌ படையிலிருந்து தன்னார்வ 
வேலை ஒய்வு பெற்று தமிழகம்‌ வந்தேன்‌. மாத சம்பளம்‌ 
நின்று போனது. சொந்தமாக ஒரு வீடு இல்லை. என்‌ 
சகோதரனுடைய வீட்டில்‌ என்‌ மனைவி மற்றும்‌ இரண்டு 
பிள்ளைகளும்‌ குடியிருந்தோம்‌. ஆறே மாதங்களுக்குள்‌ என்‌ 
தீய பழக்க வழக்கங்களால்‌ எல்லா பணமும்‌ செலவழிந்து 
ஒன்றுமில்லாதவன்‌ ஆனேன்‌. 


கிட்டத்தட்ட 100க்கும்‌ அதிகமான கம்பெனிகளில்‌ 
வேலை வாய்ப்புக்கு விண்ணப்பித்தும்‌ ஒரு வேலையும்‌ 
கிடைக்கவில்லை. வாழ்க்கை பாரம்‌, கைவிட முடியாத பாவ 
பழக்க வழக்கங்கள்‌, மனைவி பிள்ளைகளை பராமரிக்க 
முடியாமை, எல்லா அவமானங்களும்‌, சேர்ந்து என்னை 
தற்கொலைக்கு நேராய்‌ தூண்டியது. 


சென்னையில்‌ ஒரு செக்யூரிட்டி கம்பெனியில்‌ செக்யூரிட்டி 
சூபர்வைசராக ரூ.900/- சம்பளத்தில்‌ சேர்ந்து உழைத்தேன்‌. 
“யானைப்‌ பசிக்கு சோளப்பொறி எம்மாமாத்திரம்‌?”. என்‌ 
தற்கொலை எண்ணத்தை நான்‌ செயல்படுத்த நினைத்து 
அதற்காகத்‌ திட்டமிட்டேன்‌. 


2. கடவுள்‌ ஒரு தூதனை அனுப்பினார்‌! 
ஒரு பிராமண சகோதரி “புதிய ஏற்பாடு” என்னும்‌ 

ஒரு புத்தகத்தை என்னிடம்‌ கொடுத்து “இதை வாசித்துப்‌ 
பாருங்கள்‌. உங்கள்‌ துக்கம்‌ சந்தோஷமாய்‌ மாறும்‌. இயேசு 
உங்கள்‌ பிரச்சினைகளை எல்லாம்‌ மாற்றி, சமாதானம்‌ 
நிறைந்த வாழ்வை கொடுப்பார்‌” என்று சொன்னார்கள்‌. 
நானோ அவர்களை தரக்‌ குறைவாகப்‌ பேசி, அவமதித்து 
அலட்சியம்‌ பண்ணினேன்‌. ஆனால்‌ அவர்கள்‌ அதை 
பெரிதாய்‌ கருதாமல்‌ தினமும்‌ என்னை நச்சரித்தார்கள்‌. 
இயேசு உண்மையாகவே உங்களை நேசிக்கிறார்‌. 
நீங்களும்‌ “நன்றி இயேசுவே” என்று சொல்லிப்‌ பாருங்கள்‌. 
நீங்கள்‌ ஆச்சரியப்படும்படி அவர்‌ அதிசயமாய்‌ உங்களை 
சந்தித்து உங்கள்‌ வாழ்க்கையை மாற்றி விடுவார்‌” என்று 
சவால்‌ விட்டார்கள்‌. ஒரு பெண்‌ மிலிட்டரிகாரனோடு 
சவால்‌ விடுவதா? என்னால்‌ தாங்க முடியவில்லை. 
அவர்களோ வெட்கப்படுவதாகவும்‌ விட்டு விலகுவதாகவும்‌ 
தெரியவில்லை. எனவே நானும்‌ எதிர்‌ சவால்‌ விட 
வேண்டியதாயிற்று. 
3. கடவுளுக்கு ஒரு சவால்‌! 

“முப்பது நாட்களில்‌ உங்கள்‌ இயேசு என்னை சந்தித்து 
என்‌ வாழ்க்கையை மாற்றாவிட்டால்‌ உங்கள்‌ தலையை 
உடைத்து விடுவேன்‌, சம்மதமா?” என்றேன்‌. அவர்களோ 


மிகுந்த சந்தோஷத்தோடு சவாலை ஏற்றுக்‌ கொண்டு 
கீழ்க்கண்ட விதிமுறைகளை விதித்தார்கள்‌. 

பரிசுத்தம்‌ இல்லாமல்‌ கடவுளை தரிசிக்க முடியாது ! 
எனவே உங்கள்‌ மனசாட்சியின்படி உங்களை 
பரிசுத்தம்‌ பண்ணிக்‌ கொள்ளுங்கள்‌. கடவுளுக்கு 
பிடிக்காத பொருட்களை, செயல்களை விட்டு 
விலகுங்கள்‌. 


. தினமும்‌ ஒரு மணி நேரம்‌ முழங்காலில்‌ நின்று 


இந்த புத்தகத்தை (புதிய ஏற்பாடு) படியுங்கள்‌. 
புரிந்த பகுதிகளுக்காக “நன்றி இயேசுவே” என்று 
சொல்லுங்கள்‌. அதை ஒரு நோட்டில்‌ எழுதி வைத்துக்‌ 
கொள்ளுங்கள்‌. 


. வாரத்தில்‌ ஒரு நாள்‌ உணவு உட்கொள்ளாமல்‌ 


உபவாசம்‌ இருங்கள்‌. வயிறு காலியாக இருக்கும்‌ 
போது உள்ளான மனிதனின்‌ காதுகள்‌, கடவுள்‌ 
பேசுவதை நன்றாய்‌ கேட்க முடியும்‌. 


நானும்‌ இவைகளை ஒப்புக்‌ கொண்டு வீட்டில்‌ சேர்த்து 
வைத்திருந்த அசுத்த புத்தகங்களை எல்லாம்‌ எரித்துப்‌ 
போட்டு, என்‌ சவாலை 1991 செப்டம்பர்‌ முதல்‌ தேதி 
அன்று தொடங்கினேன்‌. முழங்காலில்‌ நின்று புதியஏற்பாடு 


.--__ ட 


வாசித்தேன்‌. மத்தேயு 6ஆம்‌ அதிகாரம்‌ 25ஆம்‌ வசனம்‌ 
முதல்‌ படித்தபோது என்‌ உள்ளத்தில்‌ ஒரு நம்பிக்கை 
வந்தது. குருவியை போஷிக்கிற கடவுள்‌, புல்லையும்‌ 
புஷ்பத்தையும்‌ உடுத்துகிற கடவுள்‌, மனுஷனை எப்படி 
போஷிக்காமல்‌, உடுத்தாமல்‌ இருக்க முடியும்‌? முதலாவது 
கடவுளுடைய ராஜ்யத்தையும்‌, அவர்‌ நீதியையும்‌ தேட 
முடிவு செய்தேன்‌. மாற்றங்கள்‌, வெகுவேகமாக நடந்தன. 
புதிய ஏற்பாடு படிக்க ஆரம்பித்த 4ஆம்‌ நாளிலேயே என்‌ 
தகுதிக்கேற்ற, “சர்வீஸ்‌ இஞ்சினியர்‌” வேலை கிடைத்தது. 
மனதில்‌ தைரியம்‌, நம்பிக்கை வந்தது. என்‌ பக்தி முயற்சி 
உற்சாகமாய்‌ தொடர்ந்தது. 


செப்டம்பர்‌ 27ஆம்‌ தேதி வேலை பளுவினிமித்தம்‌, 
உபவாசத்தினிமித்தம்‌ மிகவும்‌ சோர்ந்து போனேன்‌. ஒரு 
மணி நேரம்‌ “புதிய ஏற்பாடு” புத்தகத்தை முழங்காலில்‌ 
நின்று வாசிக்க பெலனில்லை. எனவே மனதிற்குள்‌ 
ஒரு ஒப்பந்தம்‌ செய்தேன்‌. இன்று ஒருநாள்‌ கடவுள்‌ 
என்னை மன்னித்தால்‌, நான்‌ அடுத்த நாள்‌ 2 மணி 
நேரம்‌ புதிய ஏற்பாடு வாசிப்பேன்‌ என்று சொல்லி படுக்க 
ஆயத்தமானேன்‌. ஆனாலும்‌ நான்‌ விட்ட சவால்‌ என்‌ 
கண்‌ முன்‌ நின்றது. மறுபடியும்‌ கடவுளோடு மறு ஒப்பந்தம்‌ 
செய்தேன்‌. என்‌ சவால்‌ காப்பாற்றப்பட, நான்‌ ஒரு நிமிடம்‌ 
மாத்திரம்‌ முழங்காலில்‌ நின்று வாசிப்பேன்‌. நாளை 2 


மணி நேரம்‌ வாசிக்கிறேன்‌ என்று சொல்லி முழங்காலில்‌ 
நின்று ஒரு நிமிடம்‌ புதிய ஏற்பாட்டை வாசித்தேன்‌. என்ன 
வாசித்தேன்‌ என்பது தெரியவில்லை. என்‌ நோக்கம்‌, 
எப்போது ஒரு நிமிடம்‌ முடியும்‌, உடனே படுத்து தூங்கலாம்‌ 
என்பதுதான்‌. “இயேசுவே, உமக்கு நன்றி, நாளை 2 மணி 
நேரம்‌ வாசிக்கிறேன்‌” என்று சொல்லி மிகுந்த அசதியாய்‌ 
இருந்தபடியால்‌ படுக்கையில்‌ சாய்வதற்காக கைகளை 
தரையில்‌ ஊன்றினேன்‌. 


4. கடவுள்‌ என்னை மறுரூபமாக்கினார்‌ ! 


என்‌ கைகள்‌ தரையைத்‌ தொடுவதற்குள்‌, பளீரென 
ஒரு வெளிச்சம்‌ என்‌ அறையில்‌ பிரகாசித்தது. ஒரு நூறு 
சூரியன்களை ஒன்றாய்‌ சேர்த்து பார்ப்பது போல்‌ பயங்கர 
பிரகாசம்‌. என்‌ கை கால்கள்‌ தடதடவென நடுங்க, அப்படியே 
மீண்டும்‌ நேர்‌ முழங்காலில்‌ நின்று, இரண்டு கைகளையும்‌ 
மேலே தூக்கி, “அப்பா, அப்பா” என்று சொல்லி அழ 
ஆரம்பித்தேன்‌. கண்களில்‌ கண்ணீர்‌ கொட்ட கதறினேன்‌. 
என்‌ வாயில்‌ “அப்பா” என்ற வார்த்தை எப்படி வந்தது என்று 
தெரியவில்லை. அந்த பிரகாசத்தில்‌ இருப்பது எனக்கு 
மிகவும்‌ இன்பமாக இருந்தது. ஆனால்‌ என்‌ மனசாட்சியோ, 
“நீ ஒரு பாவி, இந்த மகிமையை நீ பெற முடியாது” என்று 
உணர்த்திற்று. என்‌ துக்கம்‌ அதிகமானது. என்‌ இள 


______ யூ ட 


வயதின்‌ லீலைகள்‌ எல்லாம்‌, வரிசைக்‌ கிரமமாக டி.வி. 
காட்சியை போல்‌ என்‌ முன்‌ ஓடிற்று. ஒவ்வொரு காட்சியிலும்‌ 
கண்ட என்‌ துன்மார்க்க செயல்களுக்காக கதறி கதறி 
அழுதேன்‌. ஒரு வாய்ப்பு தாரும்‌. இனி இப்படியெல்லாம்‌ 
செய்ய மாட்டேன்‌ என்று புலம்பினேன்‌. ஒருமுறை மன்னியும்‌ 
என்றேன்‌. திடீரென எல்லா காட்சிகளும்‌ முடிந்தன. திரை 
வெண்மையாயிற்று. என்‌ வாழ்க்கையிலே எப்போதும்‌ 
அழுதிராத அளவு அப்போது அழுதிருந்ததால்‌ என்‌ பனியன்‌ 
முழுவதும்‌ நனைந்திருந்தது. என்‌ மனைவி என்னை இந்த 
நிலையில்‌ பார்த்துவிடக்‌ கூடாது என்று நான்‌ இருந்த 
நிலையில்‌ இருந்து எழுந்து விட்டேன்‌. பிரகாசம்‌ இன்னும்‌ 
இருந்தது. கடிகாரத்தில்‌ மணி பார்த்தேன்‌. காலை 02.45. 
ஆச்சரியம்‌ தாங்க முடியவில்லை. இரவு 9.20க்கு ஒரு நிமிட 
ஒப்பந்தம்‌ செய்து ஜெபிக்க முழங்கால்‌ போட்டது ஞாபகம்‌ 
இருக்கிறது. கிட்டத்தட்ட 5.30 மணி நேரம்‌ கடவுளின்‌ 
பிரசன்னத்தில்‌ கதறியிருக்கிறேன்‌. இப்போது எனக்கு 
சொல்ல முடியாத அளவுக்கு சந்தோஷம்‌ என்‌ இருதயத்தை 
நிரப்பினது. எந்த புத்திக்கும்‌ எட்டாத ஒரு விடுதலை 
உணர்வு. இதுவரை இமயமலை என்‌ தலையை அழுத்திக்‌ 
கொண்டி ருந்தது போலவும்‌, இப்போதுதான்‌ அது என்னை 
விட்டு அகன்றது போன்ற உணர்வு, ஒரு பறவையைப்‌ போல்‌ 
உணர்ந்தேன்‌. என்னே ஒரு நிம்மதி! 


5. கடவுள்‌ மனதை மாற்றினார்‌ ! 


நான்‌ ஒரு புதிய மனிதனானேன்‌. எல்லார்‌ மேலும்‌ அன்பு 
பொங்கிற்று. பைபிள்‌ தேனாய்‌ இனித்தது. ஒவ்வொரு 
வசனமும்‌ என்னை உற்சாகப்படுத்தி துள்ள வைத்தது. 


என்‌ கண்ணில்‌ படும்‌ யாவரும்‌ இதே சந்தோஷத்தை 
பெற வேண்டும்‌ என்ற ஏக்கம்‌ என்னை பிடித்தது. என்‌ 
நினைவு தெரிந்த நாளிலிருந்து என்‌ வாழ்க்கையில்‌ 
சந்தித்த அத்தனை பேரின்‌ பெயரையும்‌, ஒரு பேப்பரில்‌ 
எழுதி என்‌ ஆண்டவருக்கு தெரியப்படுத்தினேன்‌. தினமும்‌ 
காலை 2.30க்கு எழுந்து குளித்து ஜெபிக்க ஆரம்பித்தேன்‌. 
என்‌ ஜெபம்‌ எனக்கே வித்தியாசமாய்‌ இருந்தது. 
அரசாங்கங்களுக்காக, அதிகாரிகளுக்காக, கடவுளே யார்‌ 
என்று தெரியாமல்‌ இருக்கிறவர்களுக்காக, கடவுள்‌ இல்லை 
என்று சொல்பவர்களுக்காக, தீவிரவாதிகளுக்காக, 
அநாதைகளுக்காக, பிச்சைக்காரர்களுக்காக கண்ணீர்‌ 


விட்டு ஜெபித்தேன்‌. 


வாழ்க்கை இன்பமானது. சிறு பாவமும்‌ கசப்பானது. 
நான்‌ வேலை செய்யும்‌ இடத்தில்‌ எல்லோரும்‌ என்னை 
மிஸ்டர்‌ ஒய்ட்‌, மிஸ்டர்‌ பரிசுத்தம்‌ என்றெல்லாம்‌ அழைத்து 
கேலி செய்தார்கள்‌. ஒன்றும்‌ என்னை துக்கப்படுத்தவில்லை. 


6. கடவுள்‌ தைரியப்படுத்தினார்‌ ! 


ஆனால்‌ என்‌ தாயும்‌ தகப்பனும்‌ சகோதரர்களும்‌ என்னை 
புண்படுத்தினபோது என்னால்‌ தாங்க முடியவில்லை. 


நான்‌ என்‌ அனுபவத்தை (இரட்சிப்பை அவர்களுக்கு 
இப்படியாக விவரித்தேன்‌. “ஒருவரும்‌ சேரக்‌ கூடாத ஒளியாய்‌ 
இருக்கிற கடவுள்‌” என்னை சந்தித்தார்‌. கடவுள்‌ ஆவியாய்‌ 
(மனம்‌, இருதயம்‌, ஸ்பிரிட்‌) இருக்கிறார்‌. அவரை தொழுது 
கொள்ளுகிறவர்கள்‌ ஆவியோடும்‌ (முழு இருதயத்தோடு) 
உண்மையோடும்‌ தொழுது கொள்ள வேண்டும்‌. 

“உருவ வழிபாடும்‌, உடல்‌ ரீதியான செய்கைகளும்‌ 
சடங்குகளும்‌, கடவுளை ஆராதிக்கிறதாக, நாமே நம்மை 
ஏமாற்றிக்‌ கொள்ளுகிற மாயை” என்று நான்‌ சொன்னதும்‌, 
என்‌ குடும்பத்தாருக்கு மிகுந்த கோபம்‌ வந்துவிட்டது. 

நம்‌ தகப்பன்‌, நம்‌ மூதாதையர்களை விட நீ பெரிய 
ஞானியாகி விட்டாயோ? உருவ வழிபாடு என்பது 
ஆயிரமாயிரம்‌ ஆண்டுகளாய்‌ நடந்து வருகிறது. இதெல்லாம்‌ 
தவறு கிடையாது என்று சொல்லித்‌ திட்டினர்‌. 


என்‌ குடும்பத்திலேயே மிகுந்த புத்திசாலி சகோதரன்‌, 
“உன்னை எவனோ ஒரு பெந்தெகோஸ்தேகாரன்‌ மூளை 
சலவை செய்து விட்டான்‌. நீ பைத்தியமாகி விட்டாய்‌. 


நீ கெட்டு போக விரும்பினால்‌ போ; ஆனால்‌ அப்பா, 
அம்மாவை தொந்தரவு செய்யாதே” என்றான்‌. மிகவும்‌ 
துக்கமடைந்தேன்‌. 


சில விசுவாச நண்பர்கள்‌ என்னை ஆறுதல்‌ படுத்தி, 
அப்போஸ்தலர்‌ நடபடி 16:31, ““கர்த்தராகிய இயேசு 
கிறிஸ்துவை விசுவாசி. அப்போது நீயும்‌ உன்‌ வீட்டாரும்‌ 
இரட்சிக்கப்படுவீர்கள்‌?” என்ற வசனத்தை உறுதியாய்‌ 
பற்றிக்‌ கொண்டு ஜெபிக்க ஆலோசனை சொன்னார்கள்‌. 
அப்படியே ஜெபித்தேன்‌. 3 மாதத்தில்‌ என்‌ தகப்பனையும்‌ 
6 மாதத்தில்‌ என்‌ தாயையும்‌, 2 வருடத்துக்குள்‌ என்‌ 
புத்திசாலி சகோதரனையும்‌, 10 வருடத்துக்குள்‌ என்‌ குடும்ப 
அங்கத்தினர்கள்‌ யாவரையும்‌ இயேசு தொட்டு இரட்சித்தார்‌. 
இரக்கம்‌ மிகுந்த கடவுளுக்கே மகிமை. 
7. கடவுளின்‌ அன்பு புத்தகமாக உருவான விதம்‌! 

என்‌ வேலையில்‌ பயணங்கள்‌ (இரயில்‌, பஸ்‌) அதிகம்‌ 
இருந்ததால்‌ பயணிக்கும்‌ நேரம்‌ எல்லாம்‌ முழு பைபிளையும்‌ 
திரும்ப திரும்ப வாசித்தேன்‌. மொத்தம்‌ 28 முறைகளுக்கு 
மேல்‌ வாசித்தும்‌, இன்றும்‌ திகட்டாத தேனாய்‌ திகழ்கிறது, 
பரிசுத்த வேதம்‌. 


உலகத்தில்‌ உள்ள வேறு எந்த புத்தகத்தையும்‌ திரும்ப, 
திரும்ப வாசிப்பது கடினம்‌. ஆனால்‌, இது வித்தியாசமானது. 


______ TD 


ஒப்பில்லாதது. காரணம்‌ ஒவ்வொரு முறையும்‌ 
வாசிக்கும்போது, மனிதன்‌ புதுப்பிக்கப்படுகிறான்‌. பரிசுத்தம்‌ 
அடைகிறான்‌. கடவுளோடு உள்ள உறவு வளர்கிறது. 


வேத புத்தகம்‌ உருவான விதம்‌ மிகவும்‌ ஆச்சரியமானது. 


40க்கும்‌ அதிகமான தீர்க்கதரிசிகளால்‌, இராஜாக்களால்‌, 
சங்கீத வித்வான்‌ ௧ளால்‌ மற்றும்‌ சாதாரண மனிதர்களால்‌ 
1600 ஆண்டுகளில்‌ 66 தனித்தனி புத்தகங்களாக, எபிரேய, 
கிரேக்க மற்றும்‌ அரமேயிக்‌ மொழிகளைக்‌ கொண்டு 
தேவன்‌ மனிதர்கள்‌ மூலமாக எழுதி வைத்ததுதான்‌ 
இந்த பரிசுத்த வேதாகமம்‌. இந்த பிரபஞ்சமும்‌, சகல 
ஜீவராசிகளும்‌ உண்டான விதம்‌, ஜலப்பிரளயத்தினால்‌ 
அழிந்தது, நீதிமானாகிய நோவாவின்‌ வம்சத்தால்‌ ஜனங்கள்‌ 
உலகமெங்கும்‌ பரவி, பலுகிப்‌ பெருகியது. சாம்ராஜ்யங்களின்‌ 
எழுச்சி, வீழ்ச்சி மற்றும்‌ 6000 ஆண்டு உலக, தேச 
சரித்திரங்கள்‌, கலாச்சார மாற்றங்கள்‌, மிக முக்கியமாக 
இஸ்ரவேல்‌ நாட்டின்‌ மொத்த சரித்திரமும்‌, கடவுள்‌ மனிதன்‌ 
மேல்‌ வைத்த அன்பு, இப்பூலோக வாழ்விற்குப்‌ பிறகுள்ள 
மறுமை வாழ்வு, சொர்க்கம்‌, நரகம்‌ எல்லாமே பைபிளில்‌ 
இருக்கிறது. 

தேவனிடத்தில்‌ வருகிற துன்மார்க்கனுக்கு கிடைக்கிற 
தண்டனை, நீதியாக, பரிசுத்தமாக வாழ்கிறவர்களின்‌ 


.---- ட 


மேன்மை, கிறிஸ்தவத்தை எதிர்க்கிறவர்களின்‌ முடிவு, 
இரட்சகர்‌ இயேசுவின்‌ முதலாம்‌, இரண்டாம்‌ வருகை, 
உலகத்தின்‌ முடிவு, கடைசி நியாயத்‌ தீர்ப்பு இயேசு 
கிறிஸ்துவின்‌ இரத்தத்தால்‌ கழுவப்பட்ட அனைவரையும்‌ 
ராஜாக்களாக மாற்றும்‌ விந்தை மற்றும்‌ முடிவே இல்லாத 
பேரின்ப நித்திய வாழ்வு, இப்படிப்பட்ட இன்னும்‌ பலப்பல 
அதிசயங்களை கொண்டது தான்‌ பைபிள்‌. வாசித்துப்‌ 
பாருங்கள்‌. வாழ்க்கை மாறும்‌. உலகத்தில்‌ உள்ள எந்தப்‌ 
புத்தகமும்‌ இதற்கு நிகர்‌ இல்லை. 

அச்சு இயந்திரம்‌ கண்டுபிடிப்பதற்கு முன்னும்‌, பின்னும்‌ 
உலகம்‌ முழுவதும்‌ எப்போதும்‌ எங்கும்‌ மிக அதிகமாய்‌ 
விரும்பப்படுவதும்‌, விற்பனையாவதும்‌ இந்த பைபிள்தான்‌. 
2500 மொழிகளுக்கு மேல்‌ மொழிபெயர்க்கப்பட்ட ஒரே 
புத்தகம்‌ இதுதான்‌. உலகத்தின்‌ முதல்‌ புத்தகமும்‌, 
உலகத்தின்‌ சிருஷ்டிப்பு, முடிவு இவைகளின்‌ நிகழ்ச்சி 
நிரல்‌ கொண்டதும்‌ இந்த பைபிள்தான்‌. இதற்கு ஒப்பான 
மேன்மை மற்றும்‌ சிறப்பு தன்மைகள்‌ கொண்ட வேறு ஒரு 
புத்தகம்‌ இந்த உலகத்தில்‌ இல்லை. 

ஒப்பிட்டு பாருங்கள்‌, வாசித்து அனுபவியுங்கள்‌. 
அனுபவித்து வாசியுங்கள்‌. 


இயேசுவின்‌ இலவச இரட்சிப்பையும்‌, பரிசுத்தத்தையும்‌ 
அதன்‌ சந்தோஷத்தையும்‌, சமாதானத்தையும்‌, விசுவாசத்தால்‌ 


_________ (3D 


பெற்று தேவகிருபையில்‌ மகிழுங்கள்‌. “என்னிடத்தில்‌ 
வருகிறவனை நான்‌ புறம்பே தள்ளேன்‌' என்று இயேசு 
சொல்லியிருக்கிறார்‌. இயேசு நேற்றும்‌ இன்றும்‌ என்றும்‌ 
மாறாதவராய்‌ இருக்கிறார்‌. “ஒருவன்‌ கிறிஸ்துவுக்குள்‌ 
இருந்தால்‌ அவன்‌ புது சிருஷ்டியாய்‌ இருக்கிறான்‌”. 
இலவசமான அவரது அன்பை அலட்சியம்‌ பண்ணி விட்டு 
விடாதிருங்கள்‌. இயேசு உங்களையும்‌ நேசிக்கிறார்‌. இயேசு 
சீக்கிரமாய்‌ இந்த பூமிக்கு திரும்ப வருகிறார்‌. அதற்குள்‌ 
ஆயத்தமாகி விடுங்கள்‌ என்று அன்போடு வேண்டிக்‌ 
கொள்கிறேன்‌. நீங்கள்‌ மதம்‌ மாற வேண்டாம்‌. இறைவனை 
ஒரு மதத்திற்குள்‌ தேட வேண்டாம்‌. மதத்திற்கு அப்பாற்பட்டு 
பாருங்கள்‌. எந்த மதமும்‌ மனிதனைப்‌ பண்படுத்தாது. 
பரலோகம்‌ கொண்டு சேர்க்காது. இயேசு கிறிஸ்து ஒருவரே 
“வழியும்‌, சத்தியமும்‌, ஜீவனுமாய்‌' இருக்கிறார்‌. 
மேற்கொண்டு தகவல்‌ அறிய உங்கள்‌ அருகில்‌ உள்ள 
ஒரு திருச்சபைக்குச்‌ செல்லுங்கள்‌. 
இயேசுவின்‌ திருப்பணியில்‌ 
ஆரோக்கியதாஸ்‌ 
செல்‌: 7667932533, 9444256165 


எதீர்பாராமல்‌ ஓற்புதத்தீன்‌ 
மேல்‌ அற்புதம்‌ 


- பாஸ்டா ஆரோக்கியதாஸ்‌ - 


நான்‌ 17 வயது இளைஞனாய்‌ இருந்தபோது விஞ்‌ 
ஞானத்தை மட்டும்‌ நம்பினேன்‌. ஆண்டவராகிய இயேசு 
கிறிஸ்து என்னை மரணத்திலிருந்து காப்பாற்றியபொழுது 
1966இல்‌ என்‌ வாழ்க்கையை அவருக்கே அர்ப்பணித்தேன்‌. 
யோவான்‌ எழுதிய சுவிசேஷம்‌ 21:25இல்‌ எழுதியுள்ளபடி 
“இயேசு செய்த அநேக காரியங்களுமுண்டு. அவைகளை 
ஒவ்வொன்றாக எழுதினால்‌ எழுதப்படும்‌ புஸ்தகங்கள்‌ 
உலகம்‌ கொள்ளாதென்று எண்ணுகிறேன்‌. ஆமென்‌.” 
இயேசு கிறிஸ்து என்னுடைய வாழ்க்கையிலும்‌ 
லட்சக்கணக்கான அற்புதங்கள்‌ செய்து வருகிறார்‌. 
இப்பூமியிலே இயேசு கிறிஸ்துவைப்‌ போல்‌ அற்புதங்கள்‌ 
இதுவரை செய்தது யாருமில்லை. அவரே ஏக சக்ராதிபதி, 
சர்வ வல்லவர்‌, மெய்யான தேவன்‌ என்பதை நிரூபித்துக்‌ 
கொண்டு இருக்கிறார்‌. 


இந்த 21வது நூற்றாண்டில்‌ விளம்பரமில்லாமல்‌, 
திருமணம்‌ பொருத்தம்‌ பாராமல்‌, தரகர்‌ இல்லாமல்‌ அல்லது 


_______D___—_—_—— 


வலை தளத்தில்‌ தேடாமல்‌, நல்ல நாள்‌ பாராமல்‌ திருமணம்‌ 
எதுவும்‌ ஒழுங்காக நடக்குமா? ஆனால்‌ மத்தேயு 19:26இன்‌ 
படி மனுஷரால்‌ இது கூடாதுதான்‌. ஆனால்‌ தேவனாலே 
எல்லாம்‌ கூடும்‌. நாம்‌ விசுவாசித்தால்‌ சர்வ வல்லவராகிய 
இயேசு கிறிஸ்து, கர்த்தாதி கர்த்தர்‌, இராஜாதி இராஜாவினால்‌ 
எல்லாம்‌ செய்ய முடியும்‌. இயேசுவால்‌ முடியாதது 
ஒன்றுமில்லை. என்‌ மகள்‌ திருமணம்‌ எப்படி ஒழுங்கானது 
என்றால்‌ அது இயேசு கிறிஸ்துவின்‌ கிருபையினாலும்‌ 
வல்லமையினாலும்‌ அன்றி வேறு எதனாலுமில்லை. 


என்‌ மகளிடம்‌ உனக்கு எப்படிப்பட்ட மணமகன்‌ 
வேண்டும்‌ எனக்‌ கேட்டபொழுது, அவள்‌ கடவுள்‌ பயமுள்ள, 
இரட்சிக்கப்பட்ட, ஊழிய வாஞ்சையுள்ள மணமகன்தான்‌ 
வேண்டும்‌ எனக்‌ கூறினாள்‌. நானும்‌ என்‌ மனைவியும்‌ இரவும்‌ 
பகலும்‌ கண்ணீரோடு ஜெபம்‌ செய்தோம்‌. ஆண்டவரே !... 
பரிசுத்த்‌ ஆவியானவரே! நாங்கள்‌ உம்மையே சார்ந்து 
இருக்கிறோம்‌. நீரே வழி நடத்தும்‌ என நடு இரவிலும்‌, 
அதிகாலையிலும்‌ ஊக்கமாக ஜெபம்‌ செய்தோம்‌. பின்பு 
சில மாதத்திற்குள்‌ என்ன நடந்தது தெரியுமா? ஒரு 
மேலான ஐடி கம்பெனியில்‌ வெளிநாட்டில்‌ வேலை செய்யும்‌ 
ஓர்‌ இரட்சிக்கப்பட்ட மணமகனை இயேசு அனுப்பினார்‌. 
வீட்டிற்கு வந்த பொழுது இருவரும்‌ அறிமுகப்படுத்தப்பட்டு 
சிறிது நேரம்‌ பேசினார்கள்‌. என்‌ மகள்‌ தனக்கு பரிசுத்த 


வேதாகமத்தில்‌ எரேமியா 29:11 வசனத்தை இயேசு கிறிஸ்து 
வெளிப்படுத்தினார்‌ எனக்‌ கூற மணமகனும்‌ தனக்கும்‌ 
அதே வசனம்‌ வெளிப்படுத்தப்பட்டது எனக்‌ கூறினார்‌. 
என்ன அற்புதம்‌! என்ன அதிசயம்‌!! கொடுக்கப்பட்ட 
வசனம்‌ என்னவென்றால்‌, “நீங்கள்‌ எதிர்பார்த்திருக்கும்‌ 
முடிவை உங்களுக்கு, கொடுக்கும்‌ படிக்கு நான்‌ உங்கள்‌ 
பேரில்‌ நினைத்திருக்கிற நினைவுகளை அறிவேன்‌ 
என்று கர்த்தர்‌ சொல்லுகிறார்‌; அவைகள்‌ தீமைக்கல்ல. 
சமாதானத்துக்கேதுவான நினைவுகளே”? இயேசு 
கிறிஸ்துவினால்‌ வெளிப்படுத்தப்பட்ட இந்த வசனத்தின்‌ 
மூலமாகவே இருவரும்‌ இணைக்கப்பட்டனர்‌. கர்த்தருடைய 
நாமத்துக்கு ஸ்தோத்திரம்‌. ஆனால்‌ என்‌ உள்ளத்தில்‌ ஒரு 
மனபாரம்‌ இருந்தது. இரவும்‌ பகலும்‌ மிகவும்‌ பாரத்துடன்‌ 
இயேசுவிடம்‌ ஒரு அடையாளம்‌ கேட்டு ஜெபித்தேன்‌. 
ரொக்கம்‌, நகை ஏதும்‌ எதிர்பார்க்காமல்‌ உங்கள்‌ இஷ்டம்‌ 
போல்‌ செய்யுங்கள்‌ எனக்‌ கூறும்‌ பெற்றோரின்‌ மகன்தான்‌ 
மணமகனாக வரும்படி ஜெபம்‌ செய்தேன்‌. (இது என்னுடைய 
ரகசிய ஜெபம்‌. மனைவிக்கும்‌ சொல்லவில்லை. ஆனால்‌ 
மனைவியும்‌ அப்படியே ஜெபம்‌ செய்துள்ளார்‌.) 

எனக்கு பெரிய ஆச்சரியம்‌ காத்திருந்தது. இது 
ஒரு பெரிய அற்புதம்‌. மணமகனின்‌ பெற்றோர்‌ உங்கள்‌ 
மகளை எங்களுக்குப்‌ பிடித்து விட்டது. ஏனென்றால்‌ 

அவளுக்கு இயேசுவிடம்‌ ஆழமான நம்பிக்கை உள்ளது. 
உங்கள்‌ குடும்பமும்‌ இயேசு கிறிஸ்துவைப்‌ பின்பற்றும்‌ 
குடும்பம்‌. ரொக்கம்‌, நகை எல்லாம்‌ உங்கள்‌ மகளுக்கு 
உங்கள்‌ இஷ்டம்‌ போல்‌ செய்யுங்கள்‌ என நாங்கள்‌ ஜெபம்‌ 
செய்தபடியே சொல்லிவிட்டார்கள்‌. எங்கள்‌ இருதயம்‌ 
பெரிய சந்தோஷத்தால்‌ நிரம்பியது. இயேசுவின்‌ பாதத்தில்‌ 
நன்றிகளை ஏறெடுத்தோம்‌. ஆண்டவராகிய இயேசு 
கிறிஸ்துவுக்கே கோடானுகோடி ஸ்தோத்திரம்‌. 


அவ்வாறே திருமணத்திலும்‌ இன்னும்‌ சில அற்புதங்கள்‌ 
செய்துள்ளார்‌. திருமண ஆராதனையில்‌ பிஷப்‌ கொடுத்த 
செய்தி மணமகனின்‌ விருப்பப்படியே இருந்தது. 
அனைவருக்கும்‌ ஆவிக்குரிய வாழ்க்கைக்கும்‌, குடும்ப 
வாழ்க்கைக்கும்‌ மிகவும்‌ பயனுள்ளதாக இருந்தது. அதே 
போல்‌ விருந்தும்‌ எல்லோருக்கும்‌ திருப்தியாக இருந்தது. 
எல்லா பொருளாதார உதவியும்‌ சந்திக்கப்பட்டது. 
இப்படியாக எங்கள்‌ ஜெபத்தைக்‌ கேட்டு பதில்‌ கொடுத்த 
ஆண்டவராகிய இயேசு கிறிஸ்துவுக்கு எங்கள்‌ இதயம்‌ 
நன்றியால்‌ நிறைந்தது. 


திருமணம்‌ முடிந்து வெளிநாட்டில்‌ இருவரும்‌ முதல்‌ 
நாள்‌ ஆலயத்திற்கு சென்றிருந்த பொழுது அங்கு 
பாஸ்டர்‌ கொடுத்த செய்தியின்‌ வசனமும்‌ இருவருக்கும்‌ 
வெளிப்படுத்தப்பட்ட அதே வசனம்‌ எரேமியா 29:11 


தான்‌. அது மிகவும்‌ ஆச்சரியமாக இருந்தது. இருவரும்‌ 
ஒரே குடும்பமாக இணைந்து கர்த்தருடைய நாமத்தை 
மகிமைப்படுத்தவும்‌, அநேகருக்கு சாட்சியாக வாழவும்‌, 
தேவசித்தம்‌ அவர்கள்‌ வாழ்க்கையில்‌ நிறைவேறவும்‌ தேவன்‌ 
அருள்புரிவாராக. எங்கள்‌ குடும்பத்தில்‌ அற்புதம்‌ செய்த 
இயேசு கிறிஸ்து இன்றும்‌ ஜீவிப்பதோடு இதை படித்து 
விசுவாசிக்கிற உங்களுக்கும்‌ அற்புதம்‌ செய்ய வல்லவராய்‌ 
இருக்கிறார்‌. “இயேசு கிறிஸ்து நேற்றும்‌, இன்றும்‌ என்றும்‌ 
மாறாதவர்‌” -எபிரேயர்‌ 13:8. 

என்ன பிரச்சனைகள்‌, கஷ்டங்கள்‌, நோய்கள்‌, கடன்‌ 
தொல்லைகள்‌, சமாதானக்‌ குறைவு இருந்தாலும்‌ முழு 
இருதயத்தோடும்‌, நம்பிக்கையோடும்‌ இயேசு கிறிஸ்துவிடம்‌ 
வேண்டிப்‌ பாருங்கள்‌. அற்புதம்‌, அதிசயம்‌ நடக்கிறதா 
இல்லையா என சோதித்துப்‌ பாருங்களேன்‌. இயேசு கிறிஸ்து 
உங்களிடம்‌ காசு, பணம்‌ எதையும்‌ எதிர்பார்க்கவில்லை. 
உங்கள்‌ இருதயத்தை மாத்திரம்தான்‌ கேட்கிறார்‌. 


அல்லேலுயா ! 
ஜான்‌ சி. சதானந்தம்‌ 
செல்‌: 094432 54810 


பூசாரியாக இருந்து ஷசாரியனாத 
மாய உேவீருள்ள சாடீசீ| 
- பாஸ்டர்‌ துரைராஜ்‌ ஆசீர்வாதம்‌ - 


னது கை கால்‌ விளங்காமல்‌ வாய்‌ பேச முடியாமல்‌ 
கோணலாகி, யாரோ ஒருவர்‌ செய்த செய்வினையால்‌ 
சாவுக்கேதுவான வியாதி என்னை சூழ்ந்து கொண்டது. 
கும்பிடாத சாமியும்‌ இல்லை, போகாத கோவிலும்‌ இல்லை. 
எனக்குத்‌ தெரிந்த எல்லா சாமிகளையும்‌ கும்பிட்டும்‌, 
வேண்டுதல்கள்‌ செய்தும்‌, பரிகாரங்கள்‌ செய்தும்‌, 
எனது குடும்ப குலதெய்வங்களை எல்லாம்‌ வேண்டியும்‌, 
மந்திரவாதிகளிடம்‌ சென்று எந்திரங்கள்‌, தாயத்துகள்‌ 
அணிந்தும்‌, பரிகாரங்கள்‌ ஏராளமாக செய்தும்‌ என்‌ வியாதி 
என்னை விட்டு நீங்கவே இல்லை. அதற்கு மாறாக எனது 
உடம்பெல்லாம்‌ புண்ணாகி மேலும்‌ வியாதி அதிகமாகி 
எனது உடல்‌ மிகவும்‌ நாற்றம்‌ எடுக்க ஆரம்பித்து விட்டது. 
என்‌ அருகில்‌ வருவதற்கு கூட அச்சப்படுவார்கள்‌. அப்படி 
வந்தாலும்‌ மூக்கைப்‌ பிடித்துக்‌ கொண்டு தான்‌ வருவார்கள்‌. 
அவ்வளவு மோசமான நிலைக்கு நான்‌ தள்ளப்பட்டேன்‌. 


எங்கள்‌ குடும்பத்தில்‌ முதலாவது ஆண்டவராகிய 
இயேசுவை அறிந்து கொண்ட எனது உடன்‌ பிறந்த 
அன்பு தம்பி ஜோசப்‌, எனது நிலைமையை பார்த்து தனது 
அண்ணன்‌ சுகம்‌ பெற வேண்டும்‌ என்ற விருப்பத்தோடும்‌, 
வாஞ்சையோடும்‌ முதலாவதாக இயேசு கிறிஸ்துவின்‌ 
நாமத்தில்‌ ஜெபித்து எண்ணெய்‌ பூசும்படி கொடுத்தார்‌. 
சுமார்‌ ஒன்றரை ஆண்டுகளாக இருந்து வந்த குத்தல்‌, 
குடைச்சல்‌, வலி, உபத்திரவங்கள்‌ எல்லாம்‌ ஒரே நொடிப்‌ 
பொழுதில்‌ மறைந்து நல்ல சுகம்‌ கிடைத்தது. 

இந்த சம்பவம்‌ ஒரு சனிக்கிழமை அதாவது 1993ஆம்‌ 
ஆண்டு செப்டம்பர்‌ மாதத்தில்‌ நடந்தது. இருப்பினும்‌ 
எனது வாய்‌, கை, கால்‌ குணமாகாமல்‌ கோணலாக 
இருந்த படியினால்‌, அடுத்த நாள்‌ ஞாயிற்றுக்கிழமை 
கோபி செட்டிபாளையத்தில்‌ உள்ள “திறந்த வேதாகம 
தேவ சபை” என்ற ஆலயத்திற்கு எனது தம்பி என்னை 
ஒரு வண்டியில்‌ தூக்கி போட்டுக்‌ கொண்டு சென்றார்‌. 
அந்த ஆலயத்தில்‌ (சபையில்‌) போதகராக இருந்த திரு. 
சாலமோன்‌ அவர்களிடம்‌ என்னைக்‌ குறித்த விபரத்தை 
தெளிவாக எடுத்துரைத்தார்‌. அந்த போதகரும்‌, மூன்று நாள்‌ 
சாப்பிடாமல்‌ (உபவாசத்துடன்‌) இரவு பகலாக, ஆண்டவர்‌ 
இயேசுவினிடத்தில்‌ எனக்காகக்‌ கண்ணீர்‌ விட்டு நான்‌ 
குணமடைய வேண்டி அழுது மன்றாடி ஜெபித்தார்‌. எனது 

உடம்பிலிருந்த வியாதியின்‌ நாற்றம்‌ அந்த ஆலயம்‌ முழுவதும்‌ 
பரவி நாற்றம்‌ எடுத்தது. ஆனாலும்‌ அருமையான போதகர்‌ 
அவர்கள்‌ எனக்காக கண்ணீர்‌ விட்டு கதறி ஜெபித்தார்‌. 
அந்த மூன்று நாட்களும்‌ ஆண்டவராகிய இயேசு சொப்பனம்‌ 
தரிசனம்‌ மூலமாக எனக்கு அற்புதங்களைச்‌ செய்தார்‌. முதல்‌ 
நாள்‌ இரவு சுமார்‌ 12.00 மணியளவில்‌ வெள்ளை உடை 
தரித்தவர்கள்‌ என்னைச்‌ சுற்றி நின்று ஜெபித்துக்‌ கொண்டு 
இருப்பது போல்‌ பார்த்து கண்‌ விழித்து பார்த்தேன்‌. அந்த 
போதகர்‌ மாத்திரம்‌ எனக்காக ஜெபித்துக்‌ கொண்டிருந்தார்‌. 
வேறொருவரும்‌ அங்கு இல்லை. 

இரண்டாம்‌ நாள்‌ இரவிலே அந்த போதகர்‌ (பாஸ்டர்‌ 
வந்து எனது தலையிலே கை வைத்து ஜெபித்தது போல்‌ 
தரிசனம்‌ கண்டேன்‌. கண்‌ விழித்துப்‌ பார்த்த பொழுது 
பாஸ்டர்‌ அவர்கள்‌ எனக்காக பலி பீடத்தில்‌ முழங்காலிட்டு 
ஜெபித்துக்‌ கொண்டிருந்தார்கள்‌. மூன்றாம்‌ நாள்‌ 
அதேபோல சுமார்‌ இரவு 12 மணியளவில்‌ தரிசனத்தில்‌ 
பாஸ்டர்‌ என்னைப்‌ பார்த்து “கலங்காதே மகனே நான்‌ 
உன்னை சாக விட மாட்டேன்‌” என்று எனது பெயரைச்‌ 
சொல்லி “துரை உன்னை குணமாக்குகிறேன்‌” என்று என்‌ 
கையை பிடித்து தூக்கி விட்டது போல்‌ கண்டேன்‌. கண்‌ 
விழித்துப்‌ பார்த்தபோது, “துரையாகிய இந்த மகனுக்கு 
சுகம்‌ கிடைக்காமல்‌ இந்த இடத்தை விட்டு எழுந்திருக்க 

மாட்டேன்‌” என்று எனக்காக உரத்த சத்தமிட்டு பலிபீடத்தில்‌ 
ஜெபித்துக்‌ கொண்டு இருந்ததைக்‌ கண்டேன்‌. பாஸ்டர்‌ 
ஜெபித்ததின்‌ மூலம்‌ ஆண்டவராகிய இயேசு எனக்கு 
தரிசனம்‌ கொடுத்து பூரண சுகத்தை எனக்குக்‌ கொடுத்தார்‌ ! 
ஒன்றரை ஆண்டுகள்‌ சுகமில்லாத என்‌ கை, கால்‌ வாய்‌ 
மற்றும்‌ அனைத்து வியாதிகளும்‌ என்னை விட்டு நீங்கியது. 
நன்றாகப்‌ பேச முடிந்தது. அந்த இரவில்‌ நன்றாக தூங்கி 
எழுந்து நான்‌ மறுபிறவியானேன்‌. எனது குடும்பத்தில்‌ 
திரும்பவும்‌ சந்தோஷம்‌ சமாதானம்‌ வந்தது. 

நான்‌ பெற்ற சுகம்‌ என்னைப்‌ போன்ற மக்கள்‌ பெற 
வேண்டும்‌ என்ற விருப்பத்துடன்‌ ஆண்டவர்‌ என்னை 
ஊழியத்திற்கு அழைத்ததை உணர்ந்து கடந்த 9 
ஆண்டுகளாக “தேவ சமாதான ஜெபவீடு்‌ என்ற சபை 
ஊழியத்தை நடத்த கிருபை செய்திருக்கிறார்‌. பூசாரியாக 
இருந்த என்னை இயேசுவுக்கு ஊழியம்‌ செய்யும்‌ ஒரு 
ஆசாரியனாக மாற்றினார்‌. அல்லேலூயா. 

எனக்கு சுகம்‌ கொடுத்த ஆண்டவர்‌ இயேசு உங்களுக்கும்‌ 
சுகம்‌ கொடுப்பார்‌. எல்லா நன்மைகளையும்‌ கொடுப்பார்‌. 
பாவ சாப கட்டுகளிலிருந்தும்‌, பிசாசின்‌ பிடியிலிருந்தும்‌ 
விடுதலை தருவார்‌. குடும்பத்தில்‌ சமாதானம்‌ தருவார்‌. 
இழந்து போன சந்தோஷத்தைத்‌ தருவார்‌. உங்கள்‌ அருகில்‌ 

உள்ள சர்ச்சுக்குச்‌ செல்லுங்கள்‌. முழுமனதோடு பைபிளை 
வாசித்து அதன்படி நடங்கள்‌. அற்புதம்‌ நடக்கும்‌. சுகமாய்‌ 
வாழ்வீர்கள்‌. 

“கர்த்தாவே என்‌ சத்துருக்கள்‌ என்னை மேற்கொண்டு 
மகிழவொட்டாமல்‌ நீர்‌ என்னை கைதூக்கி எடுத்தபடியினால்‌, 
நான்‌ உம்மைப்‌ போற்றுவேன்‌” (சங்‌. 30:1) என்ற ஒரு பக்தன்‌ 
சொல்வது போல்‌ நீங்களும்‌ சொல்வீர்கள்‌. 

அல்லேலூயா ! 

பாஸ்டர்‌ துரைராஜ்‌ ஆசீர்வாதம்‌ 
தேவ சமாதான ஜெப வீடு. 
மாயபுரம்‌, ஆர்‌.என்‌.புதூர்‌ அஞ்சல்‌ 
ஈரோடு - 638 005 

செல்‌: 97156 72078. 


சில இந்துத்துவா அமைப்பினர்‌ கிறிஸ்தவர்கள்‌ 
கிறிஸ்தவ மதத்தைப்‌ பரப்புகிறார்கள்‌. மதமாற்றம்‌ செய்வதற்கு 
பண உதவியிலிருந்து பல உதவிகளையும்‌ செய்து, ஏழை, 
எளிய மக்களை, படிக்காத பாமர மக்களையும்‌, சமூகத்தில்‌ 
ஒதுக்கப்பட்ட கீழ்‌ ஜாதியினரையும்‌ தூண்டில்‌ போட்டு மீன்‌ 
பிடிக்கிறவர்கள்‌ போல பிடிக்கிறார்கள்‌. கிறிஸ்தவர்கள்‌ 
பள்ளிக்கூடம்‌, காலேஜ்‌, அநாதை இல்லங்கள்‌, முதியோர்‌ 
இல்லங்கள்‌, மருத்துவமனை நடத்துவதெல்லாம்‌ மதமாற்றம்‌ 
செய்யும்‌ நோக்கத்தோடுதான்‌ என்று உண்மை நிலையை 
புரிந்து கொள்ளாமல்‌, குற்றம்‌ சாட்டுகின்றனர்‌. 


வாழ்க்கையில்‌ துன்பம்‌, துயரம்‌, நோய்‌, வறுமை, கடன்‌ 
தொல்லை, சந்தோஷம்‌, சமாதானம்‌ இல்லாமல்‌, செய்வினை 
கட்டுக்கள்‌, மந்திர பில்லி சூனிய பிடியில்‌ சிக்கி, பல 
இடங்களுக்குச்‌ சென்று விடுதலை கிடைக்காமல்‌ தவித்துக்‌ 
கொண்டிருக்கும்‌ மக்களிடம்‌, உங்களைப்‌ போல வாழ்வில்‌ 
நானும்‌ வெகு நாட்கள்‌ கஷ்டப்பட்டேன்‌. இயேசு எனக்கு 
விடுதலை கொடுத்தார்‌. பல கெட்ட பழக்கங்களிலிருந்து 
நான்‌ விடுதலை பெற்றேன்‌. இப்போது குடும்பத்துடன்‌ 
சந்தோஷத்துடன்‌, சமாதானத்துடன்‌ இருக்கிறேன்‌. 
இயேசு கிறிஸ்தவர்களுக்காக மாத்திரமல்ல, பாவத்தை 
அறிக்கை செய்து விட்டு விடும்‌ அனைவருக்கும்‌ பாப 
விமோசனம்‌ கொடுக்கிறார்‌. நீங்கள்‌ அவரிடம்‌ வந்து 

முறையிட்டுப்‌ பாருங்கள்‌ என்று அவர்களின்‌ துன்பம்‌ தீர 
ஒரு வழிகாட்டுகின்றனர்‌. இது ஒரு மனிதாபிமான செயல்‌. 
மனிதராகப்‌ பிறந்த அனைவருமே செய்ய வேண்டிய, 
மற்றவர்களையும்‌ தம்மைப்‌ போல நேசிக்கின்ற ஒரு உயர்ந்த 
பண்பு. இதைச்‌ செய்யும்படி இயேசு பரிசுத்த வேதாகமத்தில்‌ 
கூறியிருக்கிறார்‌. அதைத்தான்‌ கிறிஸ்தவர்கள்‌ 
செய்கிறார்கள்‌. அப்படி செய்வதற்கு யாரும்‌ பணம்‌ எதுவும்‌ 
கொடுப்பதில்லை. 


ஏழை, எளிய மக்களை மாத்திரம்‌ அல்ல, படிக்காத பாமர 
மக்களை மாத்திரமல்ல, நன்கு படித்து, பட்டம்‌ வாங்கி, நல்ல 
வேலைகளில்‌ இருக்கிற அநேக உயர்‌ அதிகாரிகளையும்‌ 
பேராசிரியர்களையும்‌, பணக்காரர்கள்‌ என பல வசதியோடு 
இருப்பவர்களையும்‌ ஆண்டவராகிய இயேசு கிறிஸ்து 
தொடுகிறார்‌. அப்படித்‌ தொடப்பட்டவர்தான்‌ கோயமுத்தூரில்‌ 
ஒரு மகளிர்‌ பல்கலைக்கழகப்‌ பேராசிரியராகப்‌ பணிபுரிந்து 
ஒய்வு பெற்ற டாக்டர்‌ நளினா தேவி குமரவேல்‌ அவர்கள்‌. 
ஒரு பாரம்பரியமான, பக்திமிக்க இந்து குடும்பத்தில்‌ 
பிறந்தவர்தான்‌ இவர்‌. “இயேசுவே மெய்யான தெய்வம்‌” 
என்று வலியுறுத்திய ஒரு மாணவிக்கு எதிராக வாதிடும்‌ 
நோக்கத்துடன்‌ பைபிளை வாசிக்கத்‌ தொடங்கி, அதன்‌ 
சத்திய வார்த்தைகளால்‌ அவர்‌ தொடப்பட்டு கிறிஸ்தவரானார்‌. 
ஆண்டவரின்‌ அன்பை ருசித்துப்‌ பார்த்த இவர்‌, ஒரு அற்புத 
வரம்‌ பெற்ற ஊழியராக இன்று திகழ்கிறார்‌. 


இவர்‌ மட்டுமல்ல, தேனி அருகே பண்ணைப்புரத்தில்‌ 
இயேசு அழைக்கிறார்‌ என்கிற மிகப்‌ பெரிய தேவாலயத்தையும்‌ 
உருவாக்கி நடத்துகிற 1தேட்சிணாயூர்த்தி, திரு. 
(ஜெயசீலன்‌ இருவரும்‌ இவருடைய சகோதரர்கள்‌. 
இவர்களின்‌ உறவினர்கள்‌, உறவினரின்‌ பிள்ளைகள்‌ 
அனைவரும்‌ பல வெளிநாடுகளில்‌ டாக்டர்களாக, 
இன்ஜினியர்களாக மிக உயர்ந்த பதவிகளில்‌ மிக உயர்ந்த 
நிலையில்‌ இருக்கிறார்கள்‌. இவர்கள்‌ அனைவருமே 
கிறிஸ்துவை ஏற்றுக்‌ கொண்டிருக்கிறார்கள்‌. நளினாதேவி 
அவர்கள்‌ எழுதிய “உன்னதர்‌ இயேசு நம்மோடு' என்கிற 
அருமையான சாட்சிப்‌ புத்தகத்தை வாங்கிப்‌ படித்துப்‌ 
பாருங்கள்‌. “கர்த்தரைத்‌ தேடுறவர்களுக்கோ ஒரு 
நன்மையும்‌ குறைவும்‌ படாது” என்ற வாக்குத்தத்தம்‌ 
இவர்கள்‌ அனைவரின்‌ வாழ்விலும்‌ நிறைவேறி இருப்பதை 
நிதர்சனமாகக்‌ காண்பீர்கள்‌. இப்புத்தகம்‌ “இயேசு உங்களை 
அழைக்கிறார்‌” தேவாலயம்‌, பண்ணைப்புரம்‌ அஞ்சல்‌, தேனி 
மாவட்டம்‌ - 625 524 (தொலைபேசி எண்‌: 04554-252326) 
மற்றும்‌ இயேசு பண்ணை, கம்பம்‌ ரோடு, தேனியிலும்‌ 
கிடைக்கும்‌. இவர்களுக்கு அற்புதம்‌ செய்த இயேசு 
உங்களுக்கும்‌ செய்வார்‌. “அவரண்டையில்‌ வருகின்ற 
எவரையும்‌ அவர்‌ புறம்பே தள்ளுவதில்லை.” 


